



சுருக்கம்

தமிழ்நாடு கட்டுமானத் தொழிலாளர்கள் நல வாரியம், தமிழ்நாடு அமைப்புசாரா ஓட்டுநர்கள் நல வாரியம், தமிழ்நாடு உடலுழைப்புத் தொழிலாளர்கள் சமூக பாதுகாப்பு மற்றும் நல வாரியம் மற்றும் இதர 14 நல வாரியங்கள்- மாண்புமிகு தமிழக முதல்வர் அவர்களால் தமிழ்நாடு சட்டமன்றப் பேரவை விதி எண்.110-ன் கீழ் வெளியிடப்பட்ட அறிக்கை- அமைப்புசாரா தொழிலாளர்களின் குடும்பத்தினருக்கு தற்போது வழங்கப்பட்டு வரும் இயற்கை மரண உதவித் தொகை மற்றும் ஈமச்சடங்கு உதவித் தொகை ஆகியவற்றை உயர்த்துதல் - ஆணை வெளியிடப்படுகிறது.

தொழிலாளர் மற்றும் வேலைவாய்ப்பு (ஐ1) துறை

அரசாணை (நிலை) எண்.196

நாள்: 17.11.2017

ஹேவிளம்பி, கார்த்திகை 1,  
திருவள்ளூர் ஆண்டு 2048

படிக்கப்பட்டது:

தொழிலாளர் ஆணையரின் கடிதம் எண்.W1/29023/2017, நாள் 28.7.2017.

ஆணை:-

2017-2018-ஆம் ஆண்டிற்கான சட்டமன்றக் கூட்டத் தொடரில் 19.07.2017 அன்று தமிழ்நாடு சட்டமன்றப் பேரவை விதி எண்.110-ன் கீழ் மாண்புமிகு முதலமைச்சர் அவர்கள் கீழ்க்கண்ட அறிவிப்பினை வெளியிட்டுள்ளார்கள்:-

“அமைப்புசாரா தொழிலாளர்களின் குடும்பத்தினருக்கு அத்தொழிலாளர் இயற்கை மரணம் அடைந்தால் தற்போது வழங்கப்பட்டு வரும் உதவித்தொகை 15,000/- ரூபாயிலிருந்து 20,000/- ரூபாயாக உயர்த்தப்படும். இதே போன்று அமைப்புசாரா தொழிலாளர்களின் குடும்பத்தினருக்கு தற்போது வழங்கப்பட்டு வரும் ஈமச் சடங்கு உதவித் தொகை 2,000/- ரூபாயிலிருந்து 5,000/- ரூபாயாக உயர்த்தப்படும்”.

2. மேற்கண்ட அறிவிப்பிற்கிணங்க, மேலே படிக்கப்பட்ட கடிதத்தில், தொழிலாளர் ஆணையர், அமைப்புசாரா தொழிலாளர்களின் குடும்பத்தினருக்கு தற்போது வழங்கப்பட்டு வரும் இயற்கை மரண உதவித் தொகை மற்றும் ஈமச்சடங்கு உதவித் தொகை ஆகியவற்றை உயர்த்துதல் தொடர்பான தனது கருத்துருவினை அரசுக்கு அனுப்பியிருந்தார்.

3. கவனமான பரிசீலனைக்குப் பின்னர், தமிழ்நாடு கட்டுமானத் தொழிலாளர்கள் நல வாரியம், தமிழ்நாடு அமைப்புசாரா ஓட்டுநர்கள் நல வாரியம், தமிழ்நாடு உடலுழைப்புத் தொழிலாளர்கள் சமூக பாதுகாப்பு மற்றும் நல வாரியம் மற்றும் இதர 14 நல வாரியங்களில் பதிவு பெற்ற அமைப்புசாரா தொழிலாளர்கள் இயற்கை மரணம் அடைந்தால் அவர்களின் குடும்பத்தினருக்கு வழங்கப்படும் இயற்கை மரண உதவித் தொகையினை ரூ.15,000-லிருந்து ரூ.20,000/- ஆகவும், ஈமச் சடங்கு உதவித் தொகையினை ரூ.2,000-லிருந்து ரூ.5,000/- ஆகவும் உயர்த்தி வழங்க அனுமதி அளித்து அரசு ஆணையிடுகிறது. இதற்கான

.த.பி.பா.

